

Met dir

Musik & Text Björn Heuser / Verlag: Dabbelju

En heile Welt, häs do mir prophezeit,
sahts jet vun Liebe, vun Rääch un Freiheit.
Wann ich dich han, fessels do mich suwiesu,
jedesmol op et neue, un jrad dat mäht mich fruh ...

**Met dir schwaade, met dir jonn,
met dir waade, em Rähn römstonn,
met dir föhle, met dir laache,
met dir hüüle, Nächte durchmaache;**

**met dir levve, met dir sterve,
met dir verliere, un met dir erve,
met dir danze, met dir sin,
met dir zo levve, dat es schön.**

Zigg met dir, es wie eine Roman,
et passiert, wat passiert,
nix muss, doch alles kann.
Jede Sick es en neue Sick an dir,
jed' Kapitel weck en neue Loss en mir ...

Met dir schwaade, ...

Bliev hee, jangk jetz bloß nit fott.
Saach, wat du denks, et es suwiesu ze koot!

Met dir schwaade, ...